

δλοφύρονται τριηραρχούντες, οὔτος δὲ οὐδὲν πρότερον
κεκτημένος ἐν ἐκείνῳ τῷ χρόνῳ ἐβελοντῆς ὑπέστη ταύτην
τὴν λητουργίαν. Οὐκοῦν δὴ οὐχ ὡς ζημιωθησόμενον αὐτὸν
τριηραρχὸν κατέστησεν, ἀλλ' ὡς ὠφεληθησόμενον καὶ
φυλάξοντα τὰ αὐτοῦ χρήματα, οὐκ ἔχων ὅτῳ χρή μᾶλλον
τούτου πιστεῦσαι. 5 Ἐγούμαι δέ, ὦ ἄνδρες δικασταί,
Φιλοκράτει δύο εἶναι καὶ μόνας ἀπολογίας, προσήκειν γὰρ
αὐτῷ ἀποδείξαι ἢ ἑτέρους ἔχοντας τὰ Ἐργοκλέους χρήματα
ἢ ἀδίκως ἀπολωλότα ἐκείνον καὶ οὐδὲν ὑψηρημένον τῶν
ὑμετέρων οὐδὲ δεδωροδοκηκότα· εἰ δὲ τούτων μηδέτερον
ποιήσει, δεδόχθω καταψηφίζεσθαι, καὶ μὴ τοῖς μὲν παρὰ
τῶν ἄλλων λαμβάνουσιν ὀργίζεσθαι, τοῖς δὲ τὰ ὑμέτερ'
αὐτῶν ἔχουσι συγγνώμην ἔχειν.

6 Τίς δ' οὐκ οἶδεν Ἀθηναίων τρία τάλαντα | περὶ
Ἐργοκλέους μεσεγγυηθέντα τοῖς λέγουσιν, εἰ δύναιντο
αὐτὸν σῶσαι [καὶ μὴ κατηγορεῖν]; οἱ ἐπειδὴ ἐώρων τὴν
ὑμετέραν ὀργὴν τιμωρεῖσθαι βουλομένων, ἡσυχίαν ἦγον
καὶ οὐκ ἐτόλμων σφᾶς αὐτοὺς φανεροὺς ποιῆσαι. Καὶ τὸ
μὲν πρῶτον οὔτος οὐ κοιμζόμενος παρ' αὐτῶν τὰ χρήματα
μηνύσειν ἔφη τῇ πόλει. 7 ἐπειδὴ δὲ καὶ ταῦτα ἀπειλήφε
καὶ τῶν ἄλλων τῶν ἐκείνου κύριος γεγένηται, εἰς τοῦτο
τόλμης ἐλήλυθεν ὥστε μάρτυρας πεπόρισται οἱ μαρτυ-
ρήσουσιν αὐτῷ ὡς ἦν ἐχθιστος ἀπάντων ἀνθρώπων
Ἐργοκλεῖ. Καίτοι οἴεσθ' ἂν αὐτόν, ὦ ἄνδρες δικασταί, εἰς
τοῦτο μανίας ἀφικέσθαι ὥστε Θρασυβούλου στρατηγούντος
καὶ Ἐργοκλέους αὐτῷ διαφερομένου ἐβελοντῆν ὑποστήναι
τριηραρχὸν; πῶς γὰρ ἂν θάπτον ἀπώλετο, ἢ πῶς ἂν μᾶλλον
ἐπηρεάζετο;

8 Περὶ μὲν οὖν τούτων ἱκανὰ τὰ εἰρημένα· ἐγὼ δ' ὑμᾶς
ἀξιῶ ὑμῖν αὐτοῖς βοηθῆσαι καὶ πολὺ μᾶλλον τοὺς ἀδικοῦν-